


टीकाकरण कार्यक्रमों के वित्त पोषण के लिए प्रशिक्षण कार्यशाला आयोजित

Nav Xpress

आईआईएचएमआर यूनिवर्सिटी, जयपुर ने होटल प्रबंधन संस्थान (आईएचएम) में वैक्सीन इकोनॉमिक पर दो दिवसीय आवासीय प्रशिक्षण कार्यक्रम आयोजित करके एक और उपलब्धि हासिल की है। यूनिवर्सिटी जॉन्स हॉपकिन्स ब्लूमबर्ग स्कूल ऑफ पब्लिक हेल्थ और डब्लूआईटीएस स्कूल ऑफ पब्लिक हेल्थ के सहयोग से प्रशिक्षण प्रदान किया है, जिसने कम और मध्यम आय वाले देशों में टीका वितरण के स्थायित्व में सुधार के लिए अर्थशास्त्र से संबंधित कौशल को मजबूत करने और राष्ट्रीय टीकाकरण कार्यक्रमों के वित्त पोषण के लिए प्रशिक्षण कार्यशालाओं की एक श्रृंखला विकसित की है।

इस प्रशिक्षण कार्यक्रम में लेक्चर-कम-डिस्कशन (व्याख्यान-सह-चर्चा), केस स्टडी विश्लेषण, व्यायाम, समूह कार्य, और अनुभवात्मक शिक्षा जैसे क्रियाकलापों को शामिल किया गया है और इसे टीकाकरण कार्यक्रमों और परियोजनाओं के नियोजन



और कार्यान्वयन में शामिल पेशेवरों के लिए डिजाइन किया गया है।

17 लक्षित प्रतिभागी सरकारी और गैर-सरकारी हितधारकों से टीकाकरण, एनआईटीएजी सदस्यों, अन्य नीति निर्माताओं और दो देशों, बांग्लादेश और भारत के शिक्षाविदों से जुड़े थे। कम और मध्यम आय वाले देशों में नीति निर्माता नियमित रूप से स्वास्थ्य

देखभाल निर्णय लेने के लिए आर्थिक सिद्धांत लागू करते हैं। ऐसा करने के लिए प्रयुक्त (यानी व्यावहारिक) हेल्थ इकोनॉमिक्स में अधिक विशेषज्ञता की आवश्यकता है। इस मौके पर डॉ.पीआर सोडानी, डॉ.सुस्मिता चटर्जी, डॉ.एंथनी किंगहोर्न, श्रीना मालवीया, डॉ.प्रदीप पांडेय और कुछ अन्य ने संयुक्त रूप से कार्यक्रम में पेशेवर इनपुट प्रदान किया।